



இலங்கைச் சனநாயக சோசலிசக் குடியரசின் பாராளுமன்றம்

2023 ஆம் ஆண்டின் 25 ஆம் இலக்க, பலப்பிட்டிய
ஸ்ரீ ராஹுலாராம புராண விஹாரஸ்த்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்

[2023 ஆம் ஆண்டு நவம்பர் மாதம் 01 ஆம் திகதி அத்தாட்சிப்படுத்தப்பட்டது]

அரசினர் ஆணைப்படி அச்சிடப்பட்டது

2023, நவம்பர் மாதம் 03 ஆந் தேதிய இலங்கைச் சனநாயக சோசலிசக் குடியரசின்
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 24.00

தபாற் செலவு : ரூபா 150.00



இச்சட்டத்தை www.documents.gov.lk எனும் இணையத்தளத்திலிருந்து பதிவிறக்கம் செய்ய முடியும்.

**2023 ஆம் ஆண்டின் 25 ஆம் இலக்க, பலப்பிட்டிய
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்**

[2023 ஆம் ஆண்டு நவம்பர் மாதம் 01 ஆம் திகதி அத்தாட்சிப்
படுத்தப்பட்டது]

ச.வ.இ. (கூட்.) 03/2021

**பலப்பிட்டிய ஸ்ரீ ராஹுலாராம புராண விஹாரஸ்த
சாமனேர ஆகல்ப சங்வர்தன பிக்ஷு கல்லூரியைக்
கூட்டிணைப்பதற்கான தொரு சட்டம்**

“பலப்பிட்டிய ஸ்ரீ ராஹுலாராம புராண விஹாரஸ்த சாமனேர ஆகல்ப சங்வர்தன பிக்ஷு கல்லூரி” என அழைக்கப்படுவதும், அறியப்படுவதுமான கல்லூரி ஒன்று அதன் உறுப்பினர்களால் இணங்கிக்கொள்ளப்பட்ட விதிகளுக்கிணங்க கல்லூரியுடன் தொடர்புபட்ட எல்லா குறிக்கோள்களையும், கருமங்களையும் பயனுற நிறைவேற்றிக் கொண்டுநடத்தும் நோக்கத்துக்கென இதற்குமுன்னர் இலங்கையில் தாபிக்கப்பட்டுள்ளதாலும்:

முன்னுரை

அத்துடன் சொல்லப்பட்ட கல்லூரியானது எந்தப் பல்வேறு குறிக்கோள்களுக்காகவும், கருமங்களுக்காகவும் தாபிக்கப்பட்டதோ அந்தப் பல்வேறு குறிக்கோள்களையும், கருமங்களையும் இதுவரை வெற்றிகரமாக நிறைவேற்றியும், கொண்டுநடத்தியும் வந்துள்ள தாதலாலும், அது கூட்டிணைக்கப்பட விண்ணப்பித்துள்ளதாலும், அத்துடன் அவ்விண்ணப்பத்தை அனுமதித்தல் பொது மக்களின் நன்மைக்கானதாகவிருக்குமாதலாலும் :

இலங்கைச் சனநாயக சோசலிசக் குடியரசின் பாராளுமன்றத் தினால் பின்வருமாறு சட்டமாக்கப்படுவதாக :-

1. இச்சட்டம், 2023 ஆம் ஆண்டின் 25 ஆம் இலக்க, பலப்பிட்டிய ஸ்ரீ ராஹுலாராம புராண விஹாரஸ்த சாமனேர ஆகல்ப சங்வர்தன பிக்ஷு கல்லூரி (கூட்டிணைத்தல்) சட்டம் என எடுத்துக் காட்டப்படலாம்.

கருக்கப் பெயர்

2. (1) இச்சட்டம் தொடங்கும் திகதியிலிருந்தும் அதன் பின்னரும் (இதனகத்துப் பின்னர் “கல்லூரி” எனக் குறிப்பீடு செய்யப்படும்) பலப்பிட்டிய ஸ்ரீ ராஹுலாராம புராண விஹாரஸ்த சாமனேர ஆகல்ப சங்வர்தன பிக்ஷு கல்லூரியின் தற்போதைய உறுப்பினர்களாக உள்ளவர்களும் அத்துடன் இத்தால் அமைத்துருவாக்கப்படும் கூட்டிணைக்கப்பட்ட குழுவின்

பலப்பிட்டிய ஸ்ரீ
ராஹுலாராம
புராண
விஹாரஸ்த
சாமனேர ஆகல்ப
சங்வர்தன பிக்ஷு
கல்லூரியைக்
கூட்டிணைத்தல்

2 2023 ஆம் ஆண்டின் 25 ஆம் இலக்க, பலப்பிட்டிய
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்

உறுப்பினர்களாக இனிமேல் சேர்த்துக் கொள்ளப்படுபவர்களுமான அத்தகையோரான அத்தனை ஆட்களும் (இதனகத்துப் பின்னர் “கூட்டிணைக்கப்பட்ட குழு” எனக் குறிப்பிட்டு செய்யப்படும்) “பலப்பிட்டிய ஸ்ரீ ராஹுலாராம புராண விஹாரஸ்த சாமனேர ஆகல்ப சங்வர்தன பிக்ஷு கல்லூரி” என்னும் பெயர்மகுடத் தின்கீழ் இடையறாவழியுரிமையைக் கொண்டிருத்தல் வேண்டும், அத்துடன் அப்பெயர் கொண்டு அது வழக்குத்தொடுக்கலாமென்பதுடன், அதற்கெதிராக வழக்குத்தொடுக்கவும்படலாம். பொது இலச்சினையொன்றை வைத்திருக்கவும், பயன்படுத்தவும் அது விரும்பியாங்கு அதனை மாற்றவும் முழுத்தத்துவமும், அதிகாரமும் கொண்டதாயிருத்தலும் வேண்டும்.

(2)கூட்டிணைக்கப்பட்ட குழுவானது 1980 ஆம் ஆண்டின் 31 ஆம் இலக்க, வலிந்துதவு சமூகசேவை ஒழுங்கமைப்புக்கள் (பதிவு செய்தலும் மேற்பார்வை செய்தலும்) சட்டத்தின் கருத்தெல் லைக்குள்ளும் அதன் நோக்கங்களுக்காகவும் வலிந்துதவு சமூக சேவை ஒழுங்கமைப்பொன்றாகக் கருதப்படுதல் வேண்டுமென்பது டன், அச்சட்டத்தின் ஏற்பாடுகள், கூட்டிணைக்கப்பட்ட குழுவின் அலுவல்களை முகாமை செய்வதிலும் மற்றும் அது தொடர்பிலும் ஏற்படையனவாதலும் வேண்டும்.

கூட்டிணைக்கப்
பட்ட குழுவின்
பொதுக் குறிக்
கோள்கள்

3. இயையான அதிகாரங்களுக்கு உதவுவதற்கு கூட்டிணைக்கப்
பட்ட குழு அமைக்கப்படுவதற்கான பொதுக் குறிக்கோள்கள் பின்
வருனவாதல் வேண்டுமென இத்தால் வெளிப்படுத்தப்படுகின்றது:-

(அ) ஒரு புதிய இளம் பிக்குவின் அவர்களது வாழ்க்கையை
நடைமுறைப்படுத்துவதற்கு விருப்பமான நடத்தையை
அப்புதிய இளம் பிக்குவின் வாழ்க்கையில் நெறிப்
படுத்துதல்;

(ஆ) புதிய இளம் பிக்குவிற்கு பின்வருவன தொடர்பான
அறிவை வழங்குதல்-

(i) புதிய இளம் பிக்குவின் வாழ்க்கையின் அடிப்
படை அம்சங்கள்;

3

**2023 ஆம் ஆண்டின் 25 ஆம் இலக்க, பலப்பிட்டிய
ஸ்ரீ ராஹுலாராம புராண விஹாரஸ்த் சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்**

(ii) அன்னதானங்கள், பிண்டபாத (வீடுகளுக்குத் தேடிச் சென்று உணவு சேகரித்தல்), குளித்தல் மற்றும் உறங்குதல் ஆகியவற்றில் பங்கெடுக்கும் வழக்காறுகள்; அத்துடன்

(iii) புத்தரின் புனிதத் தன்மை மற்றும் தெரிவு செய்யப்பட்ட புத்த சாசனக் கதைகள்,

(இ) புதிய பிக்குவிற்கு புத்தபெருமானை வழிபடுகின்ற முறையான வழி, போதி பூஜையை செய்தல் மற்றும் பௌத்த அறநெறிகளை கடைப்பிடித்தல் பற்றி பயிற்சியளித்தல்; அத்துடன்

(ஈ) சிங்களம், பாலி, சமஸ்கிருதம், தமிழ், ஆங்கிலம் மற்றும் கணிதம் ஆகிய பாடங்களில் புத்த பிக்குவிற்கு அடிப்படை அறிவை வழங்குதல்.

4. கூட்டிணைக்கப்பட்ட குழுவின் குறிக்கோள்கள், கூட்டிணைக்கப்பட்ட குழுவின் பணிக்கும், அரசாங்கத்தின் அல்லது ஏதேனும் மாகாண சபையின் ஏதேனும் அமைச்சினால் அல்லது திணைக்களத்தினால் ஒரே நேரத்தில் நிறைவேற்றப்படும் ஏதேனும் பணிக்கும் இடையே முரண்பாடுதனையும் உருவாக்காத அத்தகைய முறையில் நிறைவேற்றப்படுதல் வேண்டும்.

அரசாங்கத்தின் அல்லது மாகாண சபையின் அமைச்சினது அல்லது திணைக்களத்தினது பணியுடன் முரண்பாடில்லாது இருப்பதனைக் கூட்டிணைக்கப்பட்ட குழு உறுதிப்படுத்துதல்

5. (1) இச்சட்டத்தினதும் 7 ஆம் பிரிவின்கீழ் ஆக்கப்பட்ட விதிகளுக்கமைய, கூட்டிணைக்கப்பட்ட குழுவின் அலுவல்களின் முகாமையையும் நிர்வாகமும் 7 ஆம் பிரிவின்கீழ் ஆக்கப்பட்ட விதிகளினால் குறித்துரைக்கப்படக்கூடியவாறான பதவிதாங்கு நர்களின் அத்தகைய எண்ணிக்கையினரைக் கொண்ட (இதனகத் துப்பின்னர் “குழு” எனக் குறிப்பீடு செய்யப்படும்) முகாமைக் குழுவினால் நிறைவேற்றப்படுதல் வேண்டும்.

கூட்டிணைக்கப்பட்ட குழுவின் அலுவல்களை முகாமை செய்தல்

(2)(அ) இச்சட்டம் தொடங்கும் தேதிக்கு நேர்முற்போந்த நாளன்று பதவிவகிக்கின்ற கல்லூரியின்குழுவானது பந்தி (ஆ) வின்கீழ்

4 2023 ஆம் ஆண்டின் 25 ஆம் இலக்க, பலப்பிட்டிய
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்

ஆக்கப்பட்ட விதிகளுக்கமைவாக, 7 ஆம் பிரிவின் கீழ் ஆக்கப்பட்ட விதிகளால் ஏற்பாடு செய்யப்பட்ட குழுவின் முதலாவது குழு நியமிக்கப்படும் அல்லது தேர்ந்தெடுக்கப்படும் வரை கூட்டிணைக்கப்பட்ட குழுவின் இடைக்காலக் குழுவொன்றாகப் பணியாற்றுவதில் வேண்டும்.

(ஆ) ஏழாம் பிரிவின் ஏற்பாடுகளுக்கு அமைய, இடைக்காலக் குழுவானது கூட்டிணைக்கப்பட்ட குழுவின் இடைக்கால நிருவாகத்திற்கானவையும் கூட்டிணைக்கப்பட்ட குழுவின் முதலாவது குழுவின் உறுப்பினர்களை தேர்ந்தெடுக்கப்படுவதற்கானவையும் அல்லது நியமிக்கப்படுதற்கானவையும் இச்சட்டம் அல்லது ஏதேனும் எழுத்திலான சட்டத்தின் ஏற்பாடுகளுடன் ஒவ்வாதனவாகவிராதவையுமான விதிகளை ஆக்குவதற்குத் தத்துவத்தைக் கொண்டிருத்தல் வேண்டும்.

(இ) இடைக்கால குழுவின் ஏதேனும் முடிவானது அத்தகைய சட்டத்திற்கு சமூகமளித்திருக்கும் அதன் உறுப்பினர்களின் பெரும்பான்மையோரால் எடுக்கப்படுதல் வேண்டும்.

(ஈ) கூட்டிணைக்கப்பட்ட குழுவின் முதலாவது குழுவானது, இச்சட்டம் தொடங்குகின்ற தேதியிலிருந்து ஓராண்டிற்குள் நியமிக்கப்படுதல் வேண்டும் அல்லது தேர்ந்தெடுக்கப்படுதல் வேண்டும்.

(3) (அ) போஷகர்களும் மதியுரைஞர்களும் உட்பட, குழுவின் பதவிதாங்குநர் ஒவ்வொருவரும் மூன்றாண்டு காலப்பகுதியொன்றுக்கு நியமிக்கப்படுதல் வேண்டும் அல்லது தேர்ந்தெடுக்கப்படுதல் வேண்டுமென்பதுடன், அத்தகைய எவரேனும் பதவிதாங்குநர், போஷகர் அல்லது மதியுரைஞர், சொல்லப்பட்ட மூன்றாண்டு காலப்பகுதி கழிந்த பின்னர் மீள் நியமனத்திற்கு அல்லது மீளத்தேர்ந்தெடுக்கப்படுவதற்குத் தகையுடையவராதல் வேண்டும்.

2023 ஆம் ஆண்டின் 25 ஆம் இலக்க, பலப்பிட்டிய 5
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்

(ஆ) பதவிதாங்குநரின் இறப்பு, பதவி விலகுதல், உடற்றகுதியீனம் அல்லது பதவியிலிருந்து அகற்றப்படுதல் காரணமாக வெற்றிட மொன்று ஏற்படும் பட்சத்தில் குழுவானது, அதன் விதிகளைக் கருத்திற்கொண்டு அத்தகைய வெற்றிடத்தை நிரப்புவதற்கு ஆளொருவரைத் தேர்ந்தெடுத்தல் அல்லது நியமித்தல் வேண்டும்.

(இ) பந்தி (ஆ) வின் கீழ் தேர்ந்தெடுக்கப்பட்ட அல்லது நியமிக்கப் பட்ட ஆள் எந்த உறுப்பினரை அவர் அடுத்துறுகின்றாரோ அந்த உறுப்பினரின் பதவிக் காலத்தின் முடிவுறாதெஞ்சியுள்ள பாகத்திற்கு மட்டுமே பதவிவகித்தல் வேண்டும்.

6. இச்சட்டத்தினதும் எழுத்திலான வேறேதேனும் சட்டத்தினதும் ஏற்பாடுகளுக்கமைய, கூட்டிணைக்கப்பட்ட குழு, பின்வரும் தத்துவங் களுட்பட கூட்டிணைக்கப்பட்ட குழுவின் குறிக்கோள்களை அல்லது அவற்றுள் ஏதேனுமொன்றை மேம்படுத்துவதற்கு அல்லது முன்னெடுத்துச் செல்வதற்கு அவசியமானவாறான அல்லது விரும்பத்தக்கவாறான எத்தன்மைத்தானதுமான அத்தகைய எல்லாச் செயல்களையும், கருமங்களையும் செய்யவும், புரியவும், நிறைவேற்றவும் தத்துவம் கொண்டதாதல் வேண்டும் :-

கூட்டிணைக்கப் பட்ட குழுவின் தத்துவங்கள்

(அ) கூட்டிணைக்கப்பட்ட குழுவின் நோக்கங்களுக்காகத் தேவைப்படக்கூடிய காணிகள் அல்லது கட்டிடங்களைக் கொள்வனவு செய்வதற்கும், வாடகைக்கு எடுக்கவும், நிர்மாணிக்கவும், புனரமைக்கவும் மற்றும் வேறுவகையாகப் பெற்றுக்கொள்ளவும் அத்துடன் கூட்டிணைக்கப்பட்ட குழுவின் குறிக்கோள்களை மேம்படுத்தும் நோக்குடன் உசிதமானதெனக் கருதக்கூடியவாறு அவற்றைக் கையாளவும் அல்லது கையுதிர்க்கவும்;

(ஆ) கூட்டிணைக்கப்பட்ட குழுவின் குறிக்கோள்களை எய்து வதற்கு அல்லது தத்துவங்களைப் பிரயோகிப்பதற்கு அவசியமாகக் கூடியவாறான அத்தகைய எல்லா ஒப்பந்தங்களையும் அல்லது உடன்படிக்கைகளையும், கூட்டிணைக்கப்பட்ட குழுவினால் அதன் சார்பில்

6 2023 ஆம் ஆண்டின் 25 ஆம் இலக்க, பலப்பிட்டிய
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்

நேரடியாகவாயினுஞ்சரி அல்லது அதிகாரமளிக்கப்பட்ட
எவரேனும் அலுவலானாடாகவாயினுஞ்சரி அல்லது
முகவாடாகவாயினுஞ்சரி செய்து கொள்வதற்கும் மற்றும்
புரிவதற்கும் அல்லது நிறைவேற்றுவதற்கும்;

- (இ) பிணைப்பொறுப்புக்களுடனோ அல்லது பிணைப்
பொறுப்புக்களின்றியோ உள்நாட்டு அல்லது வெளிநாட்டு
மூலவளங்களிலிருந்து நிதிகளைக் கடனாகப் பெறுதல்
அல்லது திரட்டுதல் மற்றும் காசாக அல்லது பொருளாக
மானியக்கொடைகளையும், கொடைகளையும் அல்லது
நன்கொடைகளையும் பெற்றுக்கொள்ளுவதற்கும்;

ஆயின், குழுவானது, கூட்டிணைக்கப்பட்ட குழுவிற்கு
செய்யப்பட்ட எல்லா வெளிநாட்டு மானியக்கொடைகள்,
கொடைகள் அல்லது நன்கொடைகள் தொடர்பிலும்,
வெளிநாட்டு மூலவளங்கள் திணைக்களத்தின்
எழுத்திலான முன்னங்கீகாரத்தைப் பெறுதல் வேண்டும்;

- (ஈ) மாற்றுண்டியல்கள், காசோலைகள், வாக்குறுதிப்
பத்திரங்கள் மற்றும் வேறு கைமாற்றத்தகு சாசனங்கள்
என்பவற்றை ஆக்குதல், வரைதல், ஏற்றுக்கொள்ளுதல்,
கழிப்பனவு செய்தல், புறக்குறிப்பிடுதல், கைமாற்றுதல்,
வாங்குதல், விற்றல் மற்றும் வழங்குதல் அத்துடன்
ஏதேனும் வங்கியில் கணக்குகளைத் திறத்தல், தொழிற்
படுத்துதல், பேணுதல் மற்றும் மூடுவதற்கும்;

- (உ) கூட்டிணைக்கப்பட்ட குழுவின் நோக்கங்களுக்கு உடனடி
யாகத் தேவைப்படாத எவையேனும் நிதிகளை குழு
தீர்மானிக்கக்கூடியவாறான அத்தகைய முறையில்
முதலீடு செய்வதற்கும்;

- (ஊ) கூட்டிணைக்கப்பட்ட குழுவின் குறிக்கோள்களை மேம்
படுத்தும் நோக்கத்துடன் ஏதேனும் சட்டமுறையான
நம்பிக்கைப் பொறுப்பு அல்லது ஏதேனும் நிலையான
அல்லது தனிப்பட்ட ஆதனம் என்பவற்றை பொறுப்பேற்ற

2023 ஆம் ஆண்டின் 25 ஆம் இலக்க, பலப்பிட்டிய 7
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்

லும், ஏற்றுக்கொள்ளுதலும், நிறைவேற்றுதலும், புரிதலும்
மற்றும் நிர்வகித்தலும்;

(ஏ) கூட்டிணைக்கப்பட்ட குழுவின் அலுவலர்களையும்
சேவையாளர்களையும் நியமித்தலும், தொழிலுக்கமர்த்துத்
தலும், பதவிநீக்குதலும் அல்லது அவர்களின் சேவைகளை
முடிவுறுத்தலும் அத்துடன் அவர்களமீது ஒழுக்காற்றுக்
கட்டுப்பாட்டைப் பிரயோகித்தலும் மற்றும் கூட்டிணைக்
கப்பட்ட குழுவினால் தீர்மானிக்கப்படக்கூடியவாறான
அத்தகைய சம்பளங்கள், படிகள் மற்றும் பணிக்கொடை
களை அவர்களுக்குச் செலுத்துதலும்;

(ஏ) கூட்டிணைக்கப்பட்ட குழுவின் குறிக்கோள்களை ஒத்த
குறிக்கோள்களைக் கொண்ட உள்நாட்டு மற்றும்
வெளிநாட்டு நிறுவனங்களுடன் இணைதலும் ஒருங்
கிணைதலும்; அத்துடன்

(ஐ) கூட்டிணைக்கப்பட்ட குழுவின் நோக்கங்களை எய்து
வதற்காக பொதுவாக அத்தகைய எல்லா செயல்களையும்
செய்தல்.

7. (1) கூட்டிணைக்கப்பட்ட குழுவின் ஏதேனும் பொதுக்கூட்ட
மொன்றில், சமுகமளித்து வாக்களிக்கும் உறுப்பினர்களின் மூன்றில்
இரண்டுக்குக் குறையாத பெரும்பான்மையொன்றினால் பின்வரும்
கருமங்கள் எல்லா வற்றுக்கும் அல்லது அவற்றுள் எதற்காகவும்
இச்சட்டத்தினது அல்லது எழுத்திலான வேறு ஏதேனும்
சட்டத்தினது ஏற்பாடுகளுடன் ஒவ்வாதனவாகவிராத விதிகளை,
காலத்துக்குக் காலம் ஆக்குதல் கூட்டிணைக்கப்பட்ட குழுவுக்குச்
சட்டமுறையானதாதல் வேண்டும்:-

கூட்டிணைக்கப்
பட்ட குழுவின்
விதிகள்

(அ) உறுப்பாண்மையை வகுப்பாக்கம் செய்தலும், உறுப்பினர்
களைச் சேர்த்துக்கொள்ளுதலும், உறுப்பினர்கள்
விலகுதலும், அவர்களை விலக்குதலும் அல்லது அவர்கள்
பதவியிலிருந்து நீங்குதலும் மற்றும் உறுப்பினர்களினால்
செலுத்தப்படற்பாலதான கட்டணங்களும்;

8 2023 ஆம் ஆண்டின் 25 ஆம் இலக்க, பலப்பிடிய
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லாரி
(கூட்டிணைத்தல்) சட்டம்

(ஆ) குழுவின் பதவிதாங்குநர்களைத் தேர்ந்தெடுத்தல் அல்லது பதவிதாங்குநர்கள் பதவியை வறிதாக்கல் அல்லது பதவியிலிருந்து அகற்றப்படுதல் மற்றும் அவர்களின் தத்துவங்களும், கடமைகளும், பணிகளும்;

(இ) கூட்டிணைக்கப்பட்ட குழுவின் பல்வேறு அலுவலர்கள் மற்றும் சேவையாளர்களின் நியமனத்திற்கான நியதிகளும் நிபந்தனைகளும், அவர்களின் தத்துவங்களும், பணிகளும் மற்றும் கடமைகளும்;

(ஈ) கூட்டிணைக்கப்பட்ட குழுவினதும் கூட்டங்களைக் கூட்டுவதற்காகவும், அதனை நடாத்துவதற்காகவும் பின்பற்றப்படவேண்டிய நடவடிக்கை முறைகள் அத்தகைய கூட்டங்கள் பற்றிய அறிவித்தல்களும், நிகழ்ச்சிநிரலும், அதற்கான கூட்ட நடப்பெண்ணும் மற்றும் அவற்றில் அலுவல்களை நடாத்துதலும்;

(உ) குழுவினதும் கூட்டிணைக்கப்பட்ட குழுவினதும் உறுப்பினராக இருப்பதற்கான தகைமைகளும் தகைமையினங்களும்;

(ஊ) கூட்டிணைக்கப்பட்ட குழுவின் ஆதனங்களை நிர்வாகமும் முகாமையும்; அத்துடன்

(எ) பொதுவாகக் கூட்டிணைக்கப்பட்ட குழுவின் அலுவல்களை முகாமை செய்தலும் அதன் குறிக்கோள்களை எய்துதலும், கூட்டிணைப்புக் குழுவைக் கலைத்தலும்.

(2) கூட்டிணைக்கப்பட்ட குழுவினால் ஆக்கப்பட்ட ஏதேனும் விதி இப்பிரிவின் (1) ஆம் உட்பிரிவின் கீழ் விதியொன்று ஆக்கப்பட்டதைப் போன்ற அதேபோன்ற கூட்டமொன்றிலும் மற்றும் அதே போன்ற முறையிலும் திருத்தப்படலாம், மாற்றப்படலாம், அதற்கெதுவும் சேர்க்கப்படலாம் அல்லது இல்லாதொழிக்கப்படலாம்.

(3) ஓராம் உட்பிரிவின் கீழ் ஆக்கப்பட்ட விதிகள், மூன்று மாதங்களினுள் வர்த்தமானியில் வெளியிடப்படுதல் வேண்டும் என்பதுடன் அத்தேதியிலிருந்து பயனுறுதலும் வேண்டும்.

2023 ஆம் ஆண்டின் 25 ஆம் இலக்க, பலப்பிட்டிய 9
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்

(4) கூட்டிணைக்கப்பட்ட குழுவின் உறுப்பினர்கள் எல்லா நேரங்களிலும் கூட்டிணைக்கப்பட்ட குழுவின் விதிகளுக்கு அமைந்தோராதல் வேண்டும்.

8. சபையானது உறுப்பினர்கள் பற்றிய இடாப்பொன்றைப் பேணுதல் வேண்டும். இதில், உறுப்பினர்களின் பெயர், முகவரி மற்றும் வேறு அத்தியாவசியமான விபரங்கள் என்பன உள்ளடக்கப் படுதல் வேண்டும்.

உறுப்பினர்கள்
பற்றிய இடாப்பு

9. (1) கூட்டிணைக்கப்பட்ட குழு அதன் சொந்த நிதியத்தைக் கொண்டிருத்தல் வேண்டும்.

கூட்டிணைக்கப்
பட்ட குழுவின்
நிதியம்

(2) பிரிவு 6(இ)இன் ஏற்பாடுகளுக்கு அமைய கூட்டிணைக்கப்பட்ட குழுவுக்காகவும் அது தொடர்பாகவும் கொடை, இறுதிவிருப் பாவணக் கொடை, நன்கொடை, ஒப்பப்பணம் , உதவுதொகை, கட்டணங்கள் அல்லது மானியக் கொடை என்ற வகையாகப் பெறப்பட்ட எல்லாப் பணங்களும் குழுவினால் அங்கீகரிக்கப்பட்ட ஒரு வங்கியில் அல்லது ஒன்றுக்கு மேற்பட்ட வங்கிகளில், கூட்டிணைக்கப்பட்ட குழுவின் வரவிற்கு வைப்பிலிடப்படுதல் வேண்டும்.

(3) சட்டத்தின்கீழ் கூட்டிணைக்கப்பட்ட குழுவின் தத்துவங்களையும், கடமைகளையும், பணிகளையும் பிரயோகிப்பதிலும் புரிவதிலும் நிறைவேற்றுவதிலும் அதனால் உறப்பட்ட ஏதேனும் செலவினத் தைக் கொடுத்துத் தீர்ப்பதற்குத் தேவைப்படுகின்றவாறான அத்தகைய எல்லாப் பணத்தொகைகளும் நிதியத்திலிருந்து செலுத்தப்படுதல் வேண்டும்.

10. (1) கூட்டிணைக்கப்பட்ட குழுவின் நிதியாண்டு பஞ்சாங்க ஆண்டாதல் வேண்டும்.

கணக்குகளும்
கணக்காய்வும்

(2) கூட்டிணைக்கப்பட்ட குழு, அதன் வருமானமும் செலவினமும், சொத்துக்களும், பொறுப்புக்களும் மற்றும் கூட்டிணைக்கப்பட்ட குழுவின் வேறெல்லாக் கொடுக்கல்வாங்கல்களும் பற்றிய முறையான கணக்குகளை வைத்திருக்கச் செய்தல் வேண்டும்.

10 2023 ஆம் ஆண்டின் 25 ஆம் இலக்க, பலப்பிட்டிய
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்

(3) அரசியலமைப்பின் 154 ஆம் உறுப்புரையின் ஏற்பாடுகளினது நியதிகளின் படி, கூட்டிணைக்கப்பட்ட குழுவின் கணக்குகள், கணக்காய்வாளர் தலைமையதிபதியினால் அல்லது கணக்காய்வாளர் தலைமையதிபதியினால் நியமிக்கப்பட்ட தகைமைபெற்றவொரு கணக்காய்வாளரொருவரினால் வருடாந்தம் கணக்காய்வு செய்யப்பட்டு கணக்காய்வாளர் தலைமையதிபதியினால் அல்லது தகைமைபெற்றவொரு கணக்காய்வாளரொருவரினால் உறுதிப்படுத்தப்படுதல் வேண்டும்.

(4) இப்பிரிவின் நோக்கங்களுக்காக, “தகைமைபெற்ற கணக்காய்வாளர்” என்பது-

(அ) இலங்கைப் பட்டயக் கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினராக உள்ளவரும், அத்தகைய நிறுவகத்தின் பேரவையினால் கணக்காளர் ஒருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராக உள்ளவருமான தனியாள் ஒருவர் ; அல்லது

(ஆ) எக்கணக்காளர் குழுமமொன்றின் வதிவுள்ள பங்காளர் ஒவ்வொருவரும் இலங்கை பட்டயக் கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினர் ஒருவராகவும், அத்தகைய நிறுவகத்தின் பேரவையினால் கணக்காளர் ஒருவராகத் தொழில்புரிவதற்காக வழங்கப்பட்ட சான்றிதழொன்றைக் கொண்டவராகவும் உள்ளாரோ அக்கணக்காளர்கள் குழுமம் ஒன்று,

என்று பொருள்படும்.

வருடாந்த
அறிக்கை

11. (1) குழுவானது ஒவ்வொரு நிதியாண்டுக்குமான கூட்டிணைக்கப்பட்ட குழுவின் செயற்பாடுகள் பற்றிய அறிக்கையொன்றைத் தயாரித்தல் வேண்டுமென்பதுடன், அத்தகைய அறிக்கையை, கணக்காய்வாளர் தலைமையதிபதியினால் அல்லது தகைமையான கணக்காய்வாளரொருவரினால் உறுதிப்படுத்தப்

2023 ஆம் ஆண்டின் 25 ஆம் இலக்க, பலப்பிட்டிய 11
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்

பட்டு கணக்காய்வு செய்யப்பட்ட கணக்குகள் பற்றிய கூற்றுடன் சேர்த்து அரசியலமைப்பின் 43 மற்றும் 44 ஆம் உறுப்புகளின்கீழ் கல்வி என்னும் விடயம் குறித்தளிக்கப்பட்டுள்ள அமைச்சரின் அமைச்சுச் செயலாளருக்கும், 1980 ஆம் ஆண்டின் 31 ஆம் இலக்க, வலிந்துதவு சமூகசேவை ஒழுங்கமைப்புக்கள் (பதிவு செய்தலும் மேற்பார்வை செய்தலும்) சட்டத்தின்கீழ் நியமிக்கப்பட்ட வலிந்துதவு சமூகசேவை ஒழுங்கமைப்புகள் பதிவாளருக்கும், அத்தகைய அறிக்கை எந்த ஆண்டு தொடர்பானதோ அந்த ஆண்டை அடுத்துவரும் ஆண்டின் ஆறு மாதங்கள் முடிவுறுவதற்கு முன்னர் சமர்ப்பித்தலும் வேண்டும்.

(2) நிதியாண்டின்போது கூட்டிணைக்கப்பட்ட குழுவினால் பெறப்பட்ட வெளிநாட்டு மற்றும் உள்நாட்டுப் பணங்கள் தொடர்பாகத் தனிவேறான கணக்கொன்று (1) ஆம் உட்பிரிவில் குறிப்பீடு செய்யப்பட்டு அறிக்கையுடன் இணைக்கப்படுதல் வேண்டும்.

12. இச்சட்டம் தொடங்கும் திகதிக்கு நேர்முந்திய நாளன்று உதாயிருக்கும் கல்லூரியின் எல்லாத் தனிசுகளும், பொறுப்புக் களும், இத்தால் அமைத்துருவாக்கப்படும் கூட்டிணைக்கப்பட்ட குழுவினால் செலுத்தப்படுதல் வேண்டுமென்பதுடன், அந்நாளன்று கல்லூரிக்கு வருமதியாகவுள்ள எல்லாத் தனிசுகளும் செலுத்தப்படற்பாலனவான ஒப்பப்பணங்களும், உதவுதொகைகளும் இச்சட்டத்தின் நோக்கங்களுக்காகக் கூட்டிணைக்கப்பட்ட குழுவுக்கு செலுத்தப்படுதலும் வேண்டும்.

கல்லூரிக்கு
வருமதியான
வையும்
கல்லூரிக்கு
செலுத்தப்படற்
பாலனவையுமான
தனிசுகள்

13. இச்சட்டத்தினதும் ஏனைய ஏதேனும் எழுதப்பட்ட சட்டத்தின் ஏற்பாடுகளுக்கமைய, கூட்டிணைக்கப்பட்ட குழு, ஏதேனும் கொள்வனவு, மானியக்கொடை, கொடை, இறுதிவிருப்பாவணக் கையளிப்பு என்பவற்றின் பயனைக்கொண்டு அல்லது வேறு வகையில் அதற்கு உரித்தாகவரக்கூடியதான ஏதேனும் அசைவுள்ள அல்லது அசைவற்ற ஆதனத்தை எடுப்பதற்கும் வைத்திருக்கவும் சட்டப்படி இயன்றதாதலும் ஆற்றலுடையதாதலும் வேண்டுமென்பதுடன், அத்தகைய எல்லா ஆதனங்களும் இச்சட்டத்தின் நோக்கத்துக்காகவும், 7 ஆம் பிரிவின் கீழ் ஆக்கப்பட்ட கூட்டி

கூட்டிணைக்கப்
பட்ட குழு
அசைவுள்ள,
அசைவற்ற
ஆதனத்தை
வைத்திருக்கலாம்

12 2023 ஆம் ஆண்டின் 25 ஆம் இலக்க, பலப்பிட்டிய
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லூரி
(கூட்டிணைத்தல்) சட்டம்

ணைக்கப்பட்ட குழுவின் விதிகளுக்கமையவும், அவற்றை விற்க, ஈடுவைக்க, குத்தகைக்குக் கொடுக்க, கொடுத்துமாற்ற அல்லது வேறுவகையில் கையுதிர்ப்பதற்கான தத்துவத்துடனும் கூட்டிணைக்கப்பட்ட குழுவினால் வைத்திருக்கப்படுதலும் வேண்டும்.

பணங்களையும்
ஆதனத்தையும்
பயன்படுத்தல்

14. எவ்வாறாயினும் பெறப்பட்ட கூட்டிணைக்கப்பட்ட குழுவின் பணங்களும் ஆதனமும் அதன் குறிக்கோள்களை மேம்படுத்துவதற்காக மாத்திரம் பயன்படுத்தப்படுதல் வேண்டுமென்பதுடன், அதன் பாகம் எதுவும் பங்கிலாபம், மிகையூதியம் அல்லது இலாபம் அல்லது எவ்வாறிருப்பினும் நேரடியாகவோ அல்லது நேரடியாக வல்லாமலோ கூட்டிணைக்கப்பட்ட குழுவின் உறுப்பினர்களுக்குச் செலுத்தப்படுதலோ அல்லது கைமாற்றப்படுதலோ ஆகாது.

கூட்டிணைக்கப்
பட்ட குழுவின்
இலச்சினை

15. (1) கூட்டிணைக்கப்பட்ட குழுவின் இலச்சினை, பேரவையின் இரு உறுப்பினர்களின் முன்னிலையிலன்றி எத்தகையதுமான ஏதேனும் சாசனத்தில் பொறிக்கப்படுதலாகாது. அவர்கள் தாம் சமூகமாயிருந்தமைக்கு அடையாளமாக அச்சாசனத்தில் அவர்களது பெயர்களை எழுதிக் கையொப்பமிடுதலும் வேண்டுமென்பதுடன், அத்தகைய கையொப்பமிடுதலானது எவரேனும் ஆள் சாட்சியாகக் கையொப்பமிடுவதின்றும் தனிவேறானதாலும் வேண்டும்.

(2) கூட்டிணைக்கப்பட்ட குழுவின் இலச்சினை, குழுவினால் முடிபு செய்யப்படக்கூடியவாறான குழுவின் பதவிதாங்குநரொருவரின் கட்டுக்காப்பிலிருத்தல் வேண்டும்.

கலைக்கப்
பட்டதன்மீது
எஞ்சியிருக்கின்ற
ஆதனம்

16. (1) கூட்டிணைக்கப்பட்ட குழு கலைக்கப்பட்டதன்மீது அதன் எல்லாத் தனிசகளையும், பொறுப்புக்களையும் கொடுத்துத்தீர்த்த பின்னர் எத்தகையதுமான ஆதனம் எதுவும் எஞ்சியிருப்பின், அத்தகைய ஆதனம் கூட்டிணைக்கப்பட்ட குழுவின் உறுப்பினர்களிடையே பகிர்ந்தளிக்கப்படுதலாகாது. ஆனால் கூட்டிணைக்கப்பட்ட குழுவின் குறிக்கோள்களையொத்த குறிக்கோள்களை உடையதும், அதன் விதிகளின்படி அதன் உறுப்பினர்களிடையே ஏதேனும் வருமானத்தை அல்லது ஆதனத்தைப் பகிர்ந்தளித்தல் தடைசெய்யப்பட்டுள்ளதான வேறு ஏதேனும் நிறுவனத்திற்குக் கொடுக்கப்படுதல் அல்லது கைமாற்றப்படுதல் வேண்டும்.

2023 ஆம் ஆண்டின் 25 ஆம் இலக்க, பலப்பிட்டிய 13
ஸ்ரீ ராஹுலாராம புராண விஹாரஸ்த சாமனேர
ஆகல்ப சங்வர்தன பிக்ஷு கல்லாரி
(கூட்டிணைத்தல்) சட்டம்

(2) ஓராம் உட்பிரிவின் நோக்கங்களுக்காக, பொதுக் கூட்டமொன் றில் சமுசுமளித்திருந்து வாக்களிக்கும் உறுப்பினர்களின் பெரும் பான்மை வாக்குகளின் மூலம் கலைப்புக்கு நேர்முன்னர், தோதான நிறுவனம் கூட்டிணைக்கப்பட்ட குழுவின் உறுப்பினர்களினால் தீர்மானிக்கப்படுதல் வேண்டும்.

17. இச்சட்டத்தில் அடங்கியுள்ளதெதுவும், குடியரசின் உரிமைகளை அல்லது ஏதேனும் அரசியல் அல்லது கூட்டிணைக் கப்பட்ட குழுவின் உரிமைகளை பங்கப்படுத்தலோ அல்லது பாதித்தலோ ஆகாது.

குடியரசின்
உரிமைகளைப்
பேணுதல்

18. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நிற்றல் வேண்டும்.

ஒவ்வாமை
ஏற்படும் பட்சத்தில்
சிங்கள உரை
மேலோங்கி
நிற்றல்

பாராளுமன்றத்தின் சட்டங்களின் தமிழ் பிரதிகளை “பிரகாசன பியச”, அரசாங்க அச்சுத் திணைக்களம், இல. 118, டாக்டர் டனிஸ்டர் டி. சில்வா மாவத்தை, கொழும்பு 8 இல் விலைக்குப் பெற்றுக்கொள்ள முடியும்.